

منجانب شہباز خان صاحب، رکن صوبائی اسمبلی خیبر پختونخواہ
کیا وزیر بہبود آبادی ارشاد فرمائیں گے کہ:-

نمبر شمار	سوال	جواب
الف	محکمہ بہبود آبادی صوبے میں کہاں کہاں پر سائٹین کو مالی معاونت، علاج معالجے اور خوراک کی سہولیات فراہم کرتے ہیں؟	محکمہ بہبود آبادی خیبر پختونخواہ کے مینڈیٹ میں مالی امداد اور خوراک کی امداد شامل نہیں ہے۔ محکمہ بہبود آبادی خیبر پختونخواہ صوبے بھر میں خاندانی منصوبہ بندی اور تولیدی صحت کی خدمات کی رسائی کو یقینی بناتا ہے تفصیل لف ہے۔
ب	محروم طبقے کو فراہم کردہ سہولیات کی ریکارڈ سمیت سرسزکی بھی مکمل تفصیل فراہم کی جائے؟	جیسا کہ پہلے عرض کیا گیا ہے کہ محکمہ مالی معاونت فراہم نہیں کرتا۔ البتہ شادی شدہ جوڑوں کو تولیدی صحت اور بچوں اور خواتین کو بنیادی صحت کی سہولیات فراہم کرتا ہے۔ جسکی تفصیل الف میں لف ہے۔

پاپولیشن ویلفیئر ڈیپارٹمنٹ خیبر پختونخوا صوبے بھر میں خاندانی منصوبہ بندی اور تولیدی صحت کی خدمات کی رسائی کو یقینی بناتا ہے۔ یہ خدمات صوبے میں 800+ فیملی ویلفیئر سنٹرز (FWCs)، 35 تولیدی صحت مراکز (RHSC-As) اور 43 موبائل سروس یونٹس (MSUs) کے ذریعے مہیا کی جاتی ہیں۔ اس کے علاوہ ماں اور بچے کی صحت کی دیکھ بھال کے لیے اور عام بیماریوں کے لیے مفت ادویات بھی فراہم کی جاتی ہیں۔

غلامی مراکز کے ذریعے فراہم کردہ خدمات کی تفصیل درج ذیل ہیں۔

1 فیملی ویلفیئر سنٹرز (FWCs)

- خاندانی منصوبہ بندی کے طریقوں اور خدمات کی مفت فراہمی سوائے مانع حمل سرجری (CS) کے اور ماں اور بچوں کے لیے مفت ادویات دی جاتی ہیں جن میں خاندانی منصوبہ بندی کی ادویات بھی شامل ہیں۔
- ماں اور بچے کی صحت کی دیکھ بھال کی خدمات اور قبل از پیدائش اور پیدائش کے بعد کی بھی سہولیات فراہم کی جاتی ہیں۔
- اہل جوڑوں کی رجسٹریشن
- اسپلانٹس اور مانع حمل سرجری کے لیے منصوبہ بندی کے کلائنٹس کو تولیدی مراکز صحت (RHSC-As) بھیجنا
- منصوبہ بندی کے مطلوباتی تعلیم کے مواصلاتی مواد کی تقسیم کرنا
- صحت مند وقت اور حمل کے وقفے (HTSP) کے بارے میں آگاہی کی سرگرمیاں
- علاقے کے بااثر اور منتخب نمائندوں سے ملاقات کرنا

2 - تولیدی صحت کی خدمات کے مراکز (RHSC-As)

- یہ 35 مراکز ٹرسٹری کیئر ہسپتالوں، ڈسٹرکٹ ہیڈ کوارٹر اور تحصیل ہیڈ کوارٹر ہسپتالوں میں بنائے گئے ہیں۔ یہ مراکز جامد اور توسیعی علاقوں میں خدمات فراہم کرتے ہیں تاکہ مانع حمل سرجری کی خدمات ان غیر محفوظ علاقوں میں دستیاب ہوں جہاں کوئی مرکز نہیں ہے۔
- منصوبہ بندی کی خدمات بشمول مانع حمل سرجری اور تولیدی صحت کی خدمات بھی دی جاتی ہیں۔
- ماں اور بچے کی صحت (MCH) کی دیکھ بھال کرنا۔
- عام بیماریوں کا علاج کرنا۔
- HIV/AIDS اور RTIs/STDs کی روک تھام کے لیے آگاہی فراہم کرنا۔
- تولیدی صحت کے مسائل والے نوعمروں / نوجوانوں کو اپنے مرکز بلانا اور ان کے مسائل کا حل بتانا۔
- خواتین کو تولیدی مسائل کی آگاہی اور ان کا حل بتانا۔

3- موبائل سروس یونٹس (MSUs)

- ہر MSU تحصیل میں آبادی کی خاندانی منصوبہ بندی کی ضروریات کو پورا کرتا ہے جو کہ غیر خدماتی اور کم خدمت والے علاقوں میں کیپوں کا اہتمام کرتا ہے، خاص طور پر دیہی علاقوں میں۔
- ہر MSU ہر ماہ 10-12 کمپ لگا کر تحصیل کی سطح پر 30,000 سے زیادہ آبادی کا احاطہ کرتا ہے۔
- یہ مانع حمل سرجری (CS) کے علاوہ منصوبہ بندی (FP) اور تولیدی صحت (RH) سروسز کی مکمل رینج فراہم کرتا ہے۔
- ماں اور بچے کی صحت (MCH) کی دیکھ بھال۔
- عام بیماریوں کا علاج۔
- HIV/AIDS اور RTIs/STDs کی روک تھام اور حوالہ دینے پر مشاورت۔

پچھلے ایک سال کے دوران (جولائی 2023 سے جون 2024) کے دوران 1510506 جوڑوں کو خاندانی منصوبہ بندی کی سہولیات فراہم کی گئی ہیں۔ اس کے علاوہ 159966 بچوں اور 189424 خواتین کو عام بیماریوں کا علاج اور ادویات مہیا کی گئیں۔ اس کے ساتھ ساتھ 50312 خواتین کو زچگی سے پہلے اور 33032 کو زچگی کے بعد کی طبی معائنہ کی خدمات بھی فراہم کی گئیں۔